

IS-SUR ĠORĠ GAUCI (1880–1953)

Is-sena 1998 twassalna biex niċcelebraw il-75 sena mit-twaqqif tas-Sočjetà Filarmonika SLIEMA. Hija haġa xierqa li wiehed jaghti xi taghrif dwar il-Fundaturi taghna, li bil-ghaqal u d-determinazzjoni taghhom, taw bidu ghat-twaqqif tal-Każin u tal-Banda Cittadina taghna. L-akbar wiehed, fl-età, fosthom kien is-Sur Ġorġ Gauci. Ghalhekk jixraq li nibdew din is-sensiela ta' erba' profili billi naghtu xi taghrif dwaru.

Ġorġ Gauci tweled Hal Qormi fl-1880 minn Salvatore u Marianna Portelli. Ġie mgammed fil-knisja parrokkjali ta' San Ġorġ. Meta kellu 7 snin il-familja tiegħu ġew joqoghdu Tas-Sliema. Għall-ewwel missieru kellu hanut tal-merċa fin-numru 14, Triq il-Karmnu. Ġorġ, minn ċkunitu, kien jgħin lil missieru fil-hanut. Meta kiber mhux hażin beda negozju għalih billi beda jbigħ il-hwejjeġ fuq il-karettun. Ta' kuljum kont tarah ittraq it-toroq ta' Tas-Sliema, il-Gżira u San Ġiljan biex jaqla' l-hobża ta' kuljum. Huwa kien wiehed minn 5 subien u 3 ibniet. Fl-1901 Ġorġ iżzewweġ lil Vincenza Grima u mar joqghod fid-dar numru 94, fi Triq Santa Marija. Din id-dar kienet bieb ma' bieb mad-dar li fihá kien joqghod ċertu Wistinu Gatt li kien hajjat. Ma jistax jonqos li m'għamilx habib ma' Wistinu u ż-żgħażaġh l-ohra li kienu jiltaqgħu għandu. Quddiem id-dar tiegħu kien hemm kamra (li llum hija nru 28) vojta. Ġorġ kera din il-kamra u fetah hanut tal-hwejjeġ u drappijiet. Wara xi ftit tas-snin irnexxielu jikri hanut fi Triq Prince of Wales. Hawn biddel in-negozju tiegħu u beda jbigħ il-fajjenza u affarijiet ohra tad-dar.¹

Hidma b'risq is-Sočjetà

Meta fl-ewwel xhur tal-1923, is-Sur Wistin Gatt kien qieghed jahseb biex jitlaq minn Tas-Sliema u jmur hdejn il-familjari tiegħu fir-Rabat,



Is-Sur Ġorġ Gauci

Ġorġ ġietu l-idea li d-dar ta' Wistin setgħet tinkera u jinfetah bhala każin. Hekk dawk il-persuni li kienu jiltaqgħu flimkien ikomplu jkollhom post biex jgħidu kelma mal-hbieb u jghaddu siegħa żmien. Għalhekk Ġorġ flimkien mas-sur Anton Grech, is-sur Gustino Vella u s-Sur Wiġi Micallef marru għand is-sid tad-dar u wrewh ix-xewqa taghhom. Is-sid kien Carmelo Pullicino (kien imlaqqam "Tal-forn") li kien joqghod Strada Tonnà. Dan mill-ewwel aċċetta t-talba taghhom. Huwa kien akkanit għall-festa titolari.² Kien wiehed minn dawk iż-żgħażaġh li wehlu l-habs meta l-Vara tal-Madonna tas-Sacro Cuor ġiet mahruġa bla permess għal dimostrazzjoni. Hu kien instab hati ta' l-akkuża u wehel erbat ijiem habs. Ismu jidher fir-registru ta' l-Għassa tal-Pulizija ta' Tas-Sliema kif ukoll f'dak ta' Kordin. Imma ma nafux kemm wehel.³ Ibnu Ġużepi jgħid li wehel tlett ijiem.⁴

Il-familja ta' Ġorġ Gauci bdiet tikber ġmielha. Xahar wara li fetah il-Każin bl-isem "Circolo Nostro Signora", beda jfittex dar akbar għall-

familja tiegħu. Huwa sab jikri d-dar nru. 33 fi Triq San Trofim, quddiem il-knisja taghna. Fuq insistenza ta' shabu tal-Kumitat u tas-soċji, huwa ċeda din id-dar kbira biex issir is-Sede ġdida tal-Każin. Ġorġ Gauci għamel dan b'sagrificċju personali għax kellu għal qalbu s-suċċess tas-Sočjetà u għall-imhabba kbira li kellu lejn il-Madonna tas-Sacro Cuor. Ġorġ ressaq din il-proposta quddiem is-Seduta Ġenerali nhar l-14 ta' April 1923 u ġiet issekondata mill-President, in-Nutar Giovanni Gabaretta. Din il-proposta ġiet approvata unanimament. Huwa għamel tajjeb għal kirja ta' din id-dar, għax il-Kumitat tas-Sočjetà ma kienx f'qaghda li jidhol għall-ispejjeż tal-kera. Għal dawk iż-żmienijiet £40 kera fis-sena kient għolja hafna. Għal din id-dar Ġorġ kellu wkoll garanzija minn xi soċji.⁵ Fis-Seduta Ġenerali li nżammet fil-5 ta' Awissu 1923 Ġorġ Gauci ġie magħżul membru fil-Kummissjoni li kellha tmexxi l-Każin. Huwa kien jirrapprezenta lis-Sočji.⁶ Fis-seduta tal-Kumitat tat-3 ta' Ottubru ta' l-istess sena, huwa flimkien ma' ohrajn, intrabat li jhallas xi strument ġdid għall-banda, imbagħad jithallas bil-mod mis-Sočjetà. F'Seduta ohra tal-Kumitat li saret fit-12 ta' Ottubru, flimkien ma' ohrajn, reġa' offra li johroġ £3 halli jkun jistgħu jinxtraw strumenti ohra għall-Banda.⁷ Meta fl-1925 ġie deċiż li tinhadem l-uniformi għall-bandisti lil Ġorġ nergħu nsubuh memru tal-Kummissjoni biex tiġbor fondi għall-ispejjeż ta' din l-uniformi.⁸

Iż-Żminijiet tal-gwerra

Wara li faqqgħet it-tieni gwerra dinjija, Ġorġ u l-familja tiegħu marru refuġjati f'Hal-Lija għand habib kbir tiegħu s-sur Spiro Pirota. Dan kien idoqq il-klarinet mal-banda taghna. F'Hal-Lija dam ftit xhur. Meta reġa'

lura Tas-Sliema malajr reġa' sab ruh kaxxier meta l-każin kien qiegħed jitmexxa mill-President P. Angeliku Azzopardi O.F.M.⁹ Fis-Seduta tal-Kumitat tas-26 ta' Ġunju 1943, bhala Kaxxier, Ġorġ ingħata l-inkarigu biex il-każin jibda jissewwa mill-hsarat tal-gwerra.¹⁰ Hawn ta' min jgħid li fl-1 ta' April 1942, meta l-knisja u l-kunvent garrbu hsarat kbar, kienet waqgħet ukoll bomba żghira fil-bitha kbira tal-każin, preċiż taħt it-taraġ li mill-bitha ż-żghira tinzel għall-bitha l-kbira. Il-bomba għalkemm ma splodietx għamlet hofra kbira. Din il-ġrajja m'hix imniżzla fl-istorja tal-każin.¹¹ Meta fl-1943 kienet sejra tiġi ċcelebrata l-festa titulari wara l-waqfa minhabba l-gwerra, Ġorġ Gauci, bhala kaxxier, kien wieħed mill-membri tal-Kummissjoni li twaqqfet biex terġa' tiġi armata l-banda. Hadem ukoll biex jinġabru l-flus għall-ispejjeż tal-festa. Bil-ghajjnuna ta' shabu, huwa rnexxielu jwaqqaf mill-ġdid il-banda u reġgħet hadet sehem fil-festa titulari ta' dik is-sena.¹² Mis-sena ta' wara, fl-1944,

il-banda bdiet tagħmel ukoll servizzi barra mill-Parroċċa.¹³

Meta fl-1923 Ġorġ kien ċeda d-dar ta' quddiem il-knisja biex issir is-sede tas-Soċjetà Filarmonika "Sliema", huwa kellu jfittex dar ohra minhabba l-familja kbira li kellu. Ġorġ irnexxielu jikri d-dar, akbar milli kellu, numru 14 Triq Prince Albert (illum Ġużè Ellul Mercer). F'din id-dar huwa rabba familja ta' 7 ibniet u 4 subien. Matul il-hidma tiegħu b'risq is-Soċjetà huwa okkupa l-karigi ta' kaxxier għal snin twal u anke Direttur tal-każin.¹⁴ Ġorġ Gauci miet id-dar wara marda qasira nhar l-10 ta' Jannar 1953 fl-1.30 a.m. Huwa kellu 73 sena.¹⁵ L-ghada saritlu quddiesha *presente cadavere* fil-knisja parrokkjali. Ma setgħetx tonqos il-preżenza tal-Kumitat flimkien ma' l-istandard tas-Soċjetà u kuruna tal-fjuri.¹⁶ Dakinhar il-bandiera tal-każin ittelligħet mezz'asta.

Bil-mewt tas-sur Ġorġ Gauci s-Soċjetà Filarmonika "Sliema" tilfet it-tieni wieħed mill-Fundaturi tagħha. Fl-1945 kien miet is-sur Wiġi

Micallef (il-Bormliż). Isem Ġorġ jibqa' mnaqqax fl-istorja tal-każin tagħna. Ir-ritratt tiegħu jibqa' jiddomina fis-sala li hija ddedikata għall-erba' Fundaturi.

Referenzi

1. Tagħrif lill-awtur minn ibnu Ġużeppi Gauci fl-1993.
2. Lehen il-Banda Ċittadina Sliema, 1992, Nru. 17, p. 69.
3. Id., Ibid., 1991, Nru. 16, pp. 55, 56. Ara wkoll P. Ġużepp Vella: Il-Parroċċa Madonna tas-Sacro Cuor – Tagħrif Storiku, 1993, pp. 65, 67.
4. Tagħrif minn ibnu Ġużeppi.
5. Soċjetà Filarmonika Sliema: Winston Zammit B.A. (Hons.) M.A., 1993, p. 12.
6. Id., Ibid., p. 18.
7. Id., Ibid., p. 20.
8. Id., Ibid., p. 35.
9. Tagħrif minn Ibnu Ġużeppi.
10. Soċ. Fil. Sliema., Opus Cit., p. 65.
11. Tagħrif mogħti lill-awtur mis-sur Frans Vella Brincat, 1989.
12. Soċ. Fil. Sliema, Opus Cit., p. 65.
13. Id., Ibid., p. 195.
14. Tagħrif minn ibnu Ġużeppi.
15. Arkiv.Parr.Libert Mortuorum, vol. II, p. 299, Nru. 903.
16. Tagħrif minn ibnu Ġużeppi.

IS-SUR LUIGI MICALLEF (1884–1945)

Is-Sur Luigi Micallef twieled f'Bormla fl-1884. Ġie mgħammed jumejn wara fil-knisja parrokkjali. Missieru kien jismu Michele u ommu Catherina Grech. Huwa kien it-tieni wild minn hames ahwa. Kien għadu tifel żgħir hafna meta l-familja tiegħu giet toqgħod Tas-Sliema fl-inhawi tal-knisja tagħna. Missieru kien fil-"Merchant Navy".¹ Kien imur l-iskola tal-Gvern, li dak iż-żmien kienet minflok l-Għassa tal-Pulizija. It-tfal shabu ta' l-iskola tawh il-laqam "Wiġi l-Bormliż". Huwa baqa' magħruf b'dan il-laqam sa mewtu. U hekk għadu jissemma sallum.² Wiġi għamel l-iskola elementari biss.

Ta' 12-il sena halla l-iskola u dahal *sea cadet* fin-Navy Ingliża. Għalhekk huwa għadda l-bieċċa l-

kbira minn hajtu dejjem ibahhar. Wiġi kien baqa' ġuvni. Għal hafna snin, sakemm spiċċa mis-servizz, huwa kellu r-rank ta' *messman*.³ Meta l-bastiment tiegħu kien jidhol Malta jew meta kien ikun bil-leave, l-hena tiegħu kienet li jkun dejjem mal-Patrijiet biex jagħti l-ghajjnuna tiegħu fil-knisja. Wara li tagħlaq il-knisja kien jintefa' jgħaddi ż-żmien fil-każin. Meta għall-festa kien ikun Malta kont tarah jarma fil-knisja kif ukoll jarma fit-toroq. Meta, f'Ġunju ta' l-1910, il-vara tal-Madonna giet mahruġa mill-knisja f'jum il-Festa tagħha, bla ebda permess, għal dimostrazzjoni spontanja, Wiġi kien wieħed mill-perċimes. Huwa kien wehel tlett ijiem habs għax instab hati li ha sehem f'dimostrazzjoni illegali.⁴



Is-Sur Luigi Micallef

Il-hidma fis-Sočjetà

Sa minn qabel ma nftah il-każin, Wiġi kien jghaddi ftit tal-hin fil-kumpanija ta' hafna oħrajn għand il-hajjat Wistinu Gatt. Meta nibtet l-idea li jitwaqqaf il-każin u l-banda, lil Wiġi nsibuh minn ta' quddiem, flimkien mat-tliet Fundaturi l-oħra, li jindahal għal inkarigu biex tinkera d-dar li kienet se titbattal bit-tluq ta' Wistinu Gatt lejn ir-Rabat. Għalhekk insibuh membru fl-ewwel Kumitati.⁵ Mill-minuti tas-seduta tal-kumitat li saret fit-12 ta' Ottubru 1923 insibu miktub li, flimkien ma' persuni oħra, offra li jagħti £3 biex jinxtrow xi strumenti ġodda għall-banda.⁶ Mill-laqgħat tal-Kumitat li saret nhar 1-4 ta' Settembru 1928, fil-minuti nsibu li Wiġi ġie magħżul f'kummissjoni li twaqqfet. Huwa kellu jiehu sehem f'delegazzjoni li kellha tiltaqa' mas-surmast Francesco Xuereb. Huma talbuh biex jiġi nominat surmast direttur tal-Banda.⁷ Minhabba l-karriera tiegħu fin-Navy ma tantx insibu tagħrif dwar il-hidma tiegħu fi hdan is-Sočjetà Filarmonika Sliema. Nafu fiż-żgur li huwa baqa' soċju sal-ġurnata tal-mewt tiegħu.⁸

L-imhabba lejn il-Parroċċa

Wiġi kellu għal qalbu d-devozzjoni speċjali lejn il-Madonna tas-Sacro Cuor. Meta fl-1913 inhadem il-pedistall ġdid lill-Madonna, Wiġi hallas wiehed mill-ġilji tal-fidda fil-filugranu li hemm fuq l-erba' rkejjien tal-pedistall. Fuq wiehed minn dawn il-ġilji hemm isem Wiġi. L-istess għamel meta fl-1923 inhadmet ir-raġġiera tal-fidda. Fuq wiehed mir-raġġi jidher isem Wiġi Micallef.⁹ Huwa kien membru tat-Terz Ordni Franġiskan.¹⁰ Meta f'Novembru tal-1921, fil-knisja tagħna, ġew iċċelebrati l-festi centenarji mit-twaqqif tat-Terz Ordni, huwa rregala kalċi tal-fidda lill-knisja. Dan jirriżulta minn iskrizzjoni li hemm fuq il-kalċi li tgħid: Aloisius Micallef Fecit 1921.¹¹ Wiġi lahaq spicċa minn Navy qabel ma bdiet l-aħhar gwerra. Għalhekk intefa' fil-knisja jagħmel ix-xogħol ta' sagristan. Wiġi li kien akkanit hafna għall-festa titulari, kien ukoll partitarju u ammiratur tal-Banda La

Valette. Bosta drabi, għall-festa tal-Madonna tas-Sacro Cuor, kien jidhol responsabli li jhallas minn butu l-ispejjeż biex tingieb il-Banda "La Valette".¹² Fl-aħhar snin ta' hajtu huwa kien joqgħod fid-dar nru 41 Triq Santa Marija. Wara li spicċa minn Navy, billi huwa kien ġuveni, għal bil-lejl kien imur jorqod għandu Joe Mizzi (jew kif kien magħruf Ġoġo). Fl-aħhar jiem ta' Awissu ta' l-1945 Wiġi qabdu deni qawwi hafna. Mill-ewwel ġie mehud l-isptar San Luqa. Huwa ġie iddikjarat li kelly d-deni tat-tifu. Kienet marda li tittiehed hafna. Għalhekk ġie mqieghed f'parti ta' l-isptar imsejha Quarantina.¹³ Dak iż-żmien P. Wiġ Pace O.F.M. kien sagristan magġur. Għalhekk kien inkarigat mill-knisja,



u kien jaf hafna lil Wiġi. Kif sema' b'din l-aħbar P. Wiġ telaq jiġri lejn l-isptar biex jara lil Wiġi. Għall-ewwel ma ridux ihalluh jidhol hdejh b'sogru personali. P. Wiġ amministralu l-aħhar sacramenti u għamillu l-vjatu. Wiġi miet nhar l-1 ta' Settembru 1945. P. Wiġ Pace għamel att kuraġġjuż hafna fil-qadi ta' dmirijietu. Fil-fatt huwa ttiehed mid-deni. P. Wiġ dam tlett ijiem bid-deni qawwi fuqu. Kien miraklu tal-Madonna tas-Sacro Cuor li P. Wiġ helisha mill-mewt. Is-sur Wiġi Micallef kien l-ewwel wiehed mill-fundaturi li miet. Peress li huwa miet b'mard jittiehed ma setax jingieb il-knisja u għalhekk malajr indifen fiċ-ċimiterju ta' l-Addolorata.¹⁴

Hawn ta' min jghid xi haġa dwar l-istatwa tal-Madonna tas-Sacro Cuor li hemm fit-taraġ tal-każin. Kienet is-sena 1981 meta s-sinjura Angiolina Gauci staqsietni jekk irridx statwa tal-Madonna tas-Sacro Cuor, imdaqqa madwar tliet piedi, u inkwatu antik. Jiena aċċettajt u mort għalihom id-dar tagħha. L-inkwatu tal-Madonna kellu l-iskrizzjoni li tfakkar il-50 sena mill-bidu tad-devozzjoni, fid-dinja, lejn il-Madonna tas-Sacro Cuor – 1875–1925. Dwar l-istatwa kienet qattli li kienet ta' Wiġi l-Bormliż. Ir-raġel tagħha kien xtraha minn għandu meta Wiġi darba kien nieqes mill-flus. Wiġi l-Bormliż kien magħruf għall-qalb tajba li kellu ma' kulhadd, speċjalment mal-fqar. Kien ukoll ihobb il-hajja soċjali. Flusu ma kinux tiegħu imma ta' haddiehor.¹⁵ Wara li miet George Gauci (tal-marmett), martu Angiolina zammet l-istatwa u l-inkwatu għal snin twal sakemm offriethom lili. Wara xi snin li kienet ilha għandi hassejt li la darba l-istatwa tal-Madonna kienet ta' Wiġi l-Bormliż kien xieraq li ssib postha fil-każin tal-Banda li tant hadem għalih. Hekk it-tifkira ta' Wiġi Micallef, bhala Fundatur, mhux biss tibqa' bir-ritratt tiegħu fis-sala ddedikata lill-Fundaturi, imma tibqa' wkoll bil-preżenza ta' l-istatwa tal-Madonna tas-Sacro Cuor li kienet tant għażiża għalih.

Referenzi

1. Tagħrif mogħti lill-awtur mis-sur Joe (Ġoġo) Mizzi fl-1990.
2. Tagħrif mogħti lill-awtur mis-sur Ġużeppi Vella fl-1991.
3. Tagħrif minn Joe Mizzi, 1990.
4. Lehen il-Banda Ċittadina "Sliema", 1991, nru. 16, p. 56, jew P. Ġużeppi Vella O.F.M. – Parroċċa Madonna tas-Sacro Cuor – tagħrif storiku 1993, p. 67.
5. Winston L. Zammit – Soċjetà Filarmonika Sliema 1993, pp. 9, 12.
6. Id, Ibid., p. 26.
7. Id, Ibid., p. 31.
8. Tagħrif mis-sur Ġużeppi Gauci fl-1993.
9. P. Ġużeppi Vella, Opus Cit., p. 45.
10. Tagħrif mis-sur Joe Mizzi, 1990.
11. P. Ġużeppi Vella, Opus Cit., p. 228.
12. Tagħrif minn Ġużeppi Gauci.
13. Tagħrif minn Joe Mizzi.
14. Tagħrif mogħti lill-awtur minn P. Wiġ Pace O.F.M. fl-1993.
15. Tagħrif minn Ġużeppi Gauci.

IS-SUR ĠUSTINO VELLA (1890–1960)

S kond is-sena tat-twelid imiss li naghtu xi ffit taghrif dwar is-sur Ġustino Vella. Huwa twieled f'Tas-Sliema, fl-1890, għad-dell tal-Knisja Parrokkjali tagħna u sewwa sew bieb ma' bieb mal-Kunvent. Id-dar li twieled fiha kienet iġġib in-numru 8 Strada Dietro la Chiesa (illum Church Str.). Din id-dar m'għadhiex teżisti għax flimkien ma' dar oħra, fl-1935, kienu ntraw mill-Patrijiet biex minflokhom jinbena l-Oratorju tad-Duttrina. Dan inbena fl-1936 u illum nafuh bl-isem tas-"Sala Padova".

F'din id-dar li semmejna twieled Ġustino u ġie mghammed fil-Knisja Parrokkjali ta' Stella Maris. Missieru kien jismu Vincenzo u ommu Giovanna Cini. Kienu familja kbira, għalkemm tlieta biss baqgħu hajjin. Hutu l-oħra mietu ta' età żghira. Ġustino trabba f'din id-dar u baqa' jgħix fiha sakemm iżżewweġ. Meta kien tifel kien imur l-iskola primarja tal-Gvern, li kienet minflok l-Għassa tal-Pulizija. Wara li għadda l-klassijiet kollha tal-primarja, Ġustino beda jitharreg fis-sena tal-fotografija. Huwa mpjega ruhu għand il-"Grand Studio" tal-Belt. Huwa żżewweġ il-Hamrun lil Ġużeppe Vella. Wara t-tieg Ġustino kera dar fi triq San Trofimo li illum iġġib in-numru 87. Minn dan iż-żwieġ huwa kellu żewġ subien u tlett ibniet. Maż-żmien huwa fetah hanut għal rasu, bhala fotografu fi Triq Prince of Wales.

Imrobbi sa minn ekunitu fil-vicinanza tal-knisja tagħna ma setax ma jkunx abbati u titrawwem fih id-devozzjoni lejn il-Madonna tas-Sacro Cuor.¹ Meta fl-1910 il-vara tal-Madonna tas-Sacro Cuor giet mahruġa bla permess, għal dimostrazzjoni popolari, Ġustino ha sehem attiv hafna. Flimkien ma' żgħażaġ oħra ġie mresaq il-Qorti u akkużat li kiser l-ordni pubblika. Ġustino flimkien ma' 38 persuna oħra nstab hati u wehel jumejn prigunerija.² Is-sagrificju tiegħu flimkien ma' l-oħrajn akkużati sewa

biex is-sena ta' wara, l-awtorità ekklesjastika tat il-permess biex issir il-purċissjoni għall-ewwel darba bil-vara tal-Madonna tas-Sacro Cuor.³

Hidma b'risq is-Soċjetà

Ġustino Vella bħall-Fundaturi l-oħra, f'żgħoritu, kien wiehed minn dawk li kienu jiltaqgħu fid-dar-hanut ta' Wistinu Gatt il-hajjat. Kien wiehed minn hafna li xtaqu li jinfetah il-każin tal-Banda. Għalhekk fil-Kumitat proviżorju li nhar nhar il-11 ta' Marzu 1923 huwa ġie mahtur l-ewwel Direttur tal-Każin. Fis-Seduta Ġenerali li saret fil-25 ta'



Is-Sur Ġustino Vella

Marzu huwa ġie kkonfermat f'din il-kariga.⁴ Għalhekk meta nfetah il-Każin fid-dar 93 triq Santa Marija, Ġustino beda l-hidma tiegħu favur is-Soċjetà tagħna. Fi hdan is-Soċjetà Filarmonika Sliema huwa dejjem okkupa diversi karigi kemm fil-Kumitat u kemm f'kummissjonijiet li kienu jitwaqqfu b'ghan speċjali. Meta, fl-1927, il-Kumitat iddeċieda li jibda jsir it-teatrin fil-biħa l-kbira tal-każin, Ġustino ġie mahtur fil-Kummissjoni li tkun responsabbli mir-rappreżentazzjonijiet li jsiru. Huwa ġie mahtur, flimkien ma'

P. Bartolo, fil-laqgħa tal-Kumitat li saret nhar l-4 ta' Marzu 1927.⁵ Mill-ewwel midd għonqu għax-xogħol. Bhala fotografu li kellu fih is-sens ta' arti huwa hejja d-disinn tas-siparju. Dan ġie approvat fis-Seduta tal-Kumitat li nżammet fl-1 ta' April 1927.⁶ Jidher li Ġustino kien il-kaxxier tal-Kummissjoni Teatrin għax fix-xahar ta' Ġunju ta' l-istess sena ta l-ewwel hlas lill-każin mid-dhul ta' l-ewwel reċti li saru.⁷ Meta mbagħad faqqgħet l-ahhar gwerra t-teatrin u l-hajja soċjali fil-każin kellhom jieqfu. Bhala li huwa kien responsabbli minn dawn ir-reċti, fis-seduta tal-Kumitat tas-17 ta' Otubru 1940, Ġustino flimkien ma' Ġorġ Gauci u Emilio Lombardi ġie nkarigat biex jinbiegħ it-tagħmir kollu tal-palk.⁸ Fil-bidu tas-sena 1941 huwa, bil-familja kollha, mar refuġjat f'Hal Qormi. Hemm dam sena u nofs.⁹

Meta l-gwerra bdiet tbatti xi ffit reġa' ġie lura Tas-Sliema. Meta fl-1943 kienet sejra ssir il-festa titolari, Ġustino ha l-inizjattiva biex jerga' jagħti l-hajja lill-Każin u jgħaqqad il-Banda mill-ġdid.¹⁰ Fis-sena 1944 insibuh jiġbor xi flus minghand is-soċji u l-ammiraturi halli l-Banda tkun tista' ddoqq fil-festa ta' San Franġisk li ssir f'Ottubru.¹¹

Is-sena 1948 kienet is-sena li fiha s-Soċjetà kienet sejra tagħlaq 25 sena mwaqqfa. Il-Kumitat flimkien mas-soċji xtaqu jfakkru dan l-anniversarju. Il-Kumitat għazel lil Ġustino fil-Kummissjoni li giet imwaqqfa apposta. Il-festi saru u kienu suċċess. Fil-laqgħa tal-Kumitat li saret nhar id-29 ta' Ottubru 1948, għadda vot ta' ringrazzjament lill-membri kollha tal-Kummissjoni. Hajr speċjali lil tliet membri, fosthom Ġustino Vella, li hargu xi flus minn buthom.¹² Fir-ritratt tal-Kumitat mehud fl-1952 naraw lil Ġustino fih.¹³ Huwa baqa' attiv hafna fil-każin sa l-ahhar nifs ta' hajtu.¹⁴ Ġustino miet fid-dar tiegħu nru. 24

Triq Santa Marija, wara marda qasira, nhar 1-14 ta' Lulju 1960. Huwa kellu 70 sena.¹⁵ L-ghada sarlu l-funeral fil-knisja. Qaddes il-Kappillan P. Tonin Busuttill O.F.M., li kien ukoll id-Direttur spiritwali tas-Sočjetà. Ghal din il-quddiesa attendew membri tal-Kumitat u diversi soċji flimkien ma' l-istandard u kuruna tal-fjuri. Huma mxew wara t-tebut mid-dar sal-knisja. Dakinhar il-bandiera fuq il-każin giet imtelligha mezz'asta bhala turija ta' rispettlil wiehed mill-Fundaturi taghha.¹⁶

Is-sur Ġustinu Vella kien fotografu mill-aqwa. Hafna ritratti antiki li ghandna, kemm dwar il-knisja taghna u kemm dwar is-Sočjetà Filarmonika "Sliema" kollha jgibu l-firma tieghu. F'dan il-qasam, huwa ta kontribut kbir ghax bil-kapaçità tieghu waslu ghandna tant ritratti interessanti. Il-kapaçità tieghu nsibuha fir-ritratt li ghandna tal-faċċata tal-knisja preżenti. Billi t-triq

tal-knisja hija dejqa qatt ma' seta' jittedilha ritratt minn quddiem. Meta fl-ahhar gwerra waqa' l-bini fuq ix-xellug tal-knisja, inholoq ċertu spazju biex jittiehed ritratt tal-faċċata angolata min-naha t'isfel. Ġustinu pprofitta ruhu minn din l-okkażjoni biex jiehu ritratt. Fil-fatt ma kienx hemm wisa' biżżejjed. Bil-hila tieghu rnexxielu jiehu diversi ritratti u wara ghaqqadhom flimkien biex ġie ritratt wiehed. Dan sar fl-1946 qabel ma beda jissewwa l-bini mgarraf.¹⁷ Il-Parroċċa u s-Sočjetà ghandhom ikunu grati lejn Ġustinu ghax bil-hila fotografika tieghu tana sensiela ta' ritratti storiċi. Ahna fid-dmir li nngożżu dawn ir-ritratti ghax huma parti mill-istorja tas-Sočjetà u parti mill-istorja tal-knisja parrokkjali taghna. It-tifkira tieghu fil-każin mhux biss qieghda fir-ritratt tieghu fis-sala tal-Fundaturi, imma qieghda wkoll f'kull ritratt antik li hemm fis-swali kollha tal-Każin.

Referenzi

1. Taghrif moghti lill-awtur minn ibnu s-sur Tony Vella 1997.
2. P. Raniero Zammit O.F.M.Cap – Lehen il-Banda Ċittadina "Sliema" 1991, nru 16, p. 57; jew P. Ġużepp Vella O.F.M. – Il-Parroċċa Madonna tas-Sacro Cuor, Tas-Sliema – Taghrif Storiku 1993, p. 69.
3. P. Ġużepp Vella, Opus. Cit., p. 70.
4. Winston L. Zammit – Soċjetà Filarmonika "Sliema" 1993, pp. 10, 12.
5. Id., Ibid, p. 40.
6. Id., Ibid, p. 45.
7. Id., Ibid, p. 45.
8. Id., Ibid, p. 64.
9. Taghrif minn Ibnu Tony Vella.
10. Id., Ibid.
11. Winston L. Zammit, Opus Cit., p. 72.
12. Id., Ibid, p. 79.
13. Id., Ibid, p. 87.
14. Taghrif minn Ibnu Tony Vella.
15. Arkiv. Parr. Liber Mortuorum, Vol. II, p. 470, Nru 1420.
16. Taghrif minn Ibnu Tony Vella.
17. Taghrif moghti lill-awtur mis-sur Joe Monsigneur fl-1986. Huwa kien preżenti meta ġew miġbuda r-ritratti.

IS-SUR ANTON GRECH (1895–1968)

Is-Sur Anton Grech twieled Tas-Sliema fl-4 ta' Settembru 1895 u ġie mghammed fil-Parroċċa ta' Stella Maris. Huwa kien iben Pawlu u Carmela Axisa. Anton kellu huh



Is-Sur Anton Grech

iehor jismu Ġużeppi. Huma twieldu u trabbew fid-dar li illum iġġib in-numru 20 Triq Santa Marija. Fi ċkunitu, Anton mar l-iskola primarja tal-Gvern u wara kompli l-istudji tieghu fil-Liċeo l-Belt. Anton tharreg sewwa fl-Ingliz u fil-lingwa Taljana.¹ Fl-età ta' 29 sena żżewweg, fil-knisja parrokkjali taghna, lil Mary Azzopardi, nhar il-11 ta' Ġunju 1924.² Huwa baqa' jaqghod fl-istess dar fejn trabba sal-ġurnata tal-mewt tieghu. Peress li dejjem ghex viċin il-knisja taghna, ma setghetx tonqos fih id-devozzjoni lejn il-Madonna tas-Sacro Cuor u l-imhabba lejn il-festa titolari.³

Hidma b'risq is-Sočjetà

Id-dar tieghu kienet kważi biswit id-dar ta' Wistinu l-hajjat. Huwa kien sar habib hafna mieghu u kien jghaddi l-hin liberu tieghu flimkien mal-kumpanija ta' żghażagh ohra.⁴ Is-sur Anton, flimkien mal-hbieb, il-

fundaturi l-ohra, kien tal-fehma li ladarba Wistinu jitlaq lejn ir-Rabat, id-dar tieghu tista' tinkera u tinfetah bhala każin. Huwa u shabu raw fiż-żghażagh li kienu jingabru hemm bhala bidu tajjeb biex il-ftuh ta' każin jirnexxi. Id-deċiżjoni ttiehdet u d-dar inkriet.⁵ Il-Każin infetah bl-isem "Circolo Nostra Signora". Ma setax jonqos li lil Anton insibuh fl-ewwel Kumitat.⁶ Huwa ghadha l-biċċa l-kbira ta' hajtu fil-Kumitat f'diversi karigi, speċjalment fl-uffiċċju ta' segretarju. Ghalih il-festa tal-Madonna tas-Sacro Cuor u l-każin tal-Banda kienu jiġu l-ewwel u qabel kollox.⁷ Ġieli wkoll kien fil-Kumitat tal-festi esterni tal-Festa titolari.⁸ Kien hu li ġie mqabba mill-Kumitat biex jaghmel id-disinn ta' l-arma tal-każin ghal fuq l-istandard tal-Banda.⁹ Fl-1925, fis-seduta tal-Kumitat li saret fid-19 ta' Ottubru ġie mahtur membru fil-Kummissjoni li kellha tiehu hsieb halli tiġi mehjuta l-

uniformi għall-bandisti kollha.¹⁰ Wara reġa' gie mahtur ukoll f'Kummissjoni oħra li giet imwaqqfa fit-3 ta' Lulju 1926 biex tagħmel il-festa ta' l-inawgurazzjoni ta' l-uniformi l-ġdida.¹¹ Is-Sur Anton kien akkumpanja l-Banda fl-ewwel mawra tagħha fi Sqallija fl-1932.¹²

Is-Sur Grech kien importatur. Sentejn qabel bdiet it-tieni gwerra dinjija, huwa kien ha hsieb igib it-tieni standard tal-Banda. Dan inhadem il-Ġermanja mid-Ditta "Bormer" li tagħha huwa kien rappreżentant. Wara l-gwerra, imbagħad, f'Marzu ta' l-1946, is-sur Anton kien ordna bandiera ġdida għal fuq il-bejt tal-każin. Huwa kien ordnaha mill-Ingilterra minghand id-Ditta "Turtle and Pearce".¹³ Din kienet lesta f'Ġunju ta' l-istess sena u kienet qamet is-somma ta' £19.¹⁴

Żmien il-Gwerra

Meta l-Italja dahlet fil-gwerra kienet l-ghada tal-festa titolari, li dik is-sena kienet saret fid-9 ta' Ġunju 1940. Wara xi ftit jiem is-sur Anton rhielha lejn ir-Rabat halli jfittex il-habib kbir tieghu s-Sur Wistinu Gatt. Dan Wistinu hadu għand il-habib tieghu n-nobbli Alexander Apap Bologna, li bil-qalb kollha offrieli d-dar "Casa Depiro" li kellu fl-Imdina. Għalhekk, wara xi granet, is-sur Anton halla Tas-Sliema, bil-familja kollha u mar joqghod l-Imdina f'din id-dar.¹⁵ Imma ġara li wara sitt xhur li kien ilu jghix refuġjat fl-Imdina, id-dar li kien jghix fiha giet rekwiżizzjonata u għalhekk kellu jerga' lura Tas-Sliema. Kienu granet tal-biza' u tbatija kbira. Mill-bidu tal-gwerra s-sur Anton safa bla xogħol għax l-importazzjoni tieghu kienet prinċipalment mill-Ġermanja. Wara xi sena bla xogħol irnexxielu jibda jahdem mal-Gvern bħala "Protection Officer". Ix-ogħol tieghu kien li jikkoordina t-qassim ta' l-ikel li kien iqassam il-gvern bir-razzjon. Hekk Anton u l-familja tieghu hadu r-ruħ għax ir-rotta bdiet iddur aħjar.¹⁶

Lura f'Tas-Sliema

Wara li s-sur Anton reġa' lura Tas-Sliema, il-każin tal-Banda baqa' l-post tar-rikreazzjoni tieghu. Meta

saret il-laqgħa tal-Kumitat fit-18 ta' Marzu ta' l-1943, lil Anton insibuh membru fih. Meta fl-istess sena reġgħet bdiet issir il-festa titolari wara waqfa ta' sentejn, huwa, flimkien ma' Ġustinu, Ġorġ Gauci u Wiġi l-Bormliż, beda jagħmel hiltu biex jerga' jgħaqqad il-Banda. Bir-rieda tajba tagħhom il-Banda "Siema" reġgħet hadet sehem fil-festa esterna.¹⁷ Fit-13 ta' Marzu ta' l-1944 is-sur Anton Grech kien mar Haż-Żebbuġ biex jiehu sehem fiċ-ċerimonja tal-ghotja tax-Xabla lill-Gvernatur Lord Gort. Din ix-xabla kienet giet mogħtija mill-każini kollha tal-baned ta' Malta. Anton kien hemm, mar-rappreżentanti tal-każini.¹⁸ Meta s-Soċjetà Filarmonika "Sliema" giet tfakkat il-25 sena mit-twaqqif tagħha, lis-sur Anton insibuh magħżul membru fil-Kummissjoni li kellha tiehu hsieb torganizza l-festi. Huwa kien ta għajjnuna finanzjarja għall-ispejjeż. Il-Kumitat, fil-laqgħa li għamel fid-29 ta' Ottubru 1948, kellu kliem ta' tifhir u ringrazzjament għas-sehem li kien ta halli l-festi ta' l-anniversarju rnexxew.¹⁹

Meta fl-1950 il-Gvernatur Sir Gerald Creasy żar il-każin tas-Soċjetà, nhar l-24 ta' Marzu, il-President Dr Joseph Soler LL.D. ipprezenta lis-sur Anton Grech lill-Gvernatur bħala wiehed mill-Fundaturi tal-Każin.²⁰ Fis-snin 1951-1954 insibuh Viċi President tas-Soċjetà. Dak iż-żmien il-President kien Dr Giovanni Felice LL.D. Lejlet il-festa titolari tal-1953, bħala Viċi President, irċieva tazza tal-fidda minn idejn il-Prim Ministru Dr Ġorġ Borg Olivier LL.D. Huwa stess, bħala ammiratur tal-Banda, offra tazza oħra.²¹ Fl-1960 ha l-inizjattiva biex isiru badges ġodda għall-brieret tal-Bandisti.²² Huwa baqa' attiv fil-kumitat, tista' tghid sa' l-aħhar ta' hajtu. Is-sur Anton Grech miet wara marda qasira fid-dar tieghu fejn twieled, għex u trabba, nhar is-7 ta' April 1968, fl-età ta' 73 sena.²³ Il-funeral tieghu sar l-ghada. Gie mehud fuq l-ispallejn mid-dar tieghu sal-knisja parrokkjali. Wara l-membri tal-familja tieghu, mexa l-istandard tas-Soċjetà mkebbeb fil-velu iswed, u

membru tal-Kumitat iżomm kuruna tal-fjuri. Hadu sehem il-membri tal-Kumitat immexxija mill-President Dr Ċensu Tabone M.D. u soċji oħra. Wara l-quddiesa gie midfun fil-qabar tal-familja fiċ-ċimiterju ta' l-Addolorata. Dakinhar fuq il-każin il-bandiera ttelegħet mezz'asta u ċoff iswed gie marbut mal-pum tal-bieb tal-Każin.²⁴

Is-sur Anton Grech kien l-aħhar wiehed mill-Fundaturi. Huwa ta 45 sena servizz lis-Soċjetà Filarmonika "Sliema". Din is-sensjela ta' profili dwar il-Fundaturi għamilnieha biex is-soċji ta' llum ikunu jafu sewwa dwarhom, japprezzaw l-imhabba li kellhom lejn il-festa titolari tal-Parroċċa, u d-dedikazzjoni kbira li kellhom biex is-Soċjetà titwaqqaf u timxi 'l quddiem. It-tifkira tas-sur Anton tibqa' dejjem hajja bir-ritratt tieghu fis-sala ddedikata lill-Fundaturi. Jalla dawn l-erba' persuni, li fakkarna t-tifkira tagħhom, ikomplu jkunu ta' aspirazzjoni u ta' inkoraġġiment liż-żgħażaġħ preżenti halli s-Soċjetà Filarmonika "Sliema" tkompli fit-triq tas-suċċess.

Referenzi

1. Tagħrif mogħti lill-awtur minn Ibnu Charles B. Grech, 1994.
2. Arkiv.Parr.Liber Matrimoniorum, Vol. I, p. 159, nru. 309.
3. Tagħrif minn Ibnu Charles.
4. Lehen il-Banda Ċittadina "Sliema", 1992, nru. 17, p. 69.
5. Winston L. Zammit: Soċjetà Filarmonika "Sliema", 1993, p. 9.
6. Id., Ibid, p. 15.
7. Charle B. Grech: Umbrellel fuq Tas-Sliema, 1979, p. 46.
8. Tagħrif minn Ibnu Charles.
9. Id., Ibid.
10. Winston L. Zammit, Opus Cit., p. 35.
11. Id., Ibid, p. 38.
12. Id., Ibid, p. 54.
13. Tagħrif minn Ibnu Charles.
14. Winston L. Zammit, Opus Cit., p. 68.
15. Charles B. Grech, Opus Cit., p. 13.
16. Id., Ibid, p. 20.
17. Winston L. Zammit, Opus Cit., p. 65.
18. Ara ritratt: Umbrellel fuq Tas-Sliema, Opus Cit., p. 108.
19. Winston L. Zammit, Opus Cit., p. 79.
20. Id., Ibid, p. 84.
21. Id., Ibid, p. 89.
22. Id., Ibid, p. 88.
23. Arkiv.Parr.Liber mortuorum, Vol. II, p. 650, nru. 1960.
24. Tagħrif minn Ibnu Charles.